



ПРИКАЗ

БОЕРЫК

« 15 » февраль 2022 г. № 13-п

Журналистларның  
«Многоликая Россия»  
еллык гомумроссия конкурсын  
үткөрү турында

Татарстан Республикасы Министрлар Кабинетының 2013 елның 18 декабрдәгә 1006 номерлы карары белән расланган «2014 – 2025 елларга Татарстан Республикасында дәүләт милли сәясәтен гамәлгә ашыру» дәүләт программасын гамәлгә ашыру кысаларында БОЕРЫК БИРӘМ:

1. «Многоликая Россия» гомумроссия конкурсын үткөрү турында нигезләмәне расларга (кушымта итеп бирелә).

2. «Журналистларның «Многоликая Россия» еллык гомумроссия конкурсын үткөрү турында» «Татмедиа» республика матбугат һәм массакуләм коммуникациялар агентлыгының 2021 елның 22 июндәгә 92-П номерлы боерыгын үз көчен югалткан дип танырга.

3. Әлеге боерык рәсми басылып чыккан көнненән үз көченә керә.

4. Әлеге боерыкның үтәлешен тикшереп торуны «Татмедиа» республика матбугат һәм массакуләм коммуникациялар агентлыгы житәкчесенә беренче урынбасары Э.Ф. Әхмәтовага йөкләргә.

Житәкче

А.С. Сәлимгәрәев

«Татмедиа» республика матбугат  
һәм массакуләм коммуникацияләр  
агентлығының  
2022 елның 15 февралендәге 13-п  
номерлы боерыгы белән  
РАСЛАНДЫ

**Журналистларның  
«Многоликая Россия» гомумроссия конкурсын үткәрү турында  
НИГЕЗЛӘМӘ**

**1. Гомуми нигезләмәләр**

1.1. Әлеге Нигезләмә Татарстан Республикасы Министрлар Кабинетының 2013 елның 18 декабрдендәге 1006 номерлы карары белән расланган «2014 – 2025 елларга Татарстан Республикасында дәүләт милли сәясәтен гамәлгә ашыру» дәүләт программасын гамәлгә ашыру кысаларында «Многоликая Россия» гомумроссия ачык конкурсын (алга таба – Конкурс) үткәрү тәртибен билгели.

1.2. Конкурсны оештыручы – «Татмедиа» республика матбугат һәм массакуләм коммуникацияләр агентлығы (алга таба – Агентлык, Оештыручы); Милләтләр эшләре буенча федераль агентлык (Россия ФАДН) һәм «Татарстан Республикасы территориясендә яшәүче халыклар вәкилләре ассамблеясы» региональ ижтимагый оешмасы ярдәме белән.

1.3. Конкурс ел саен 31 октябргә кадәр үткәрелә.

Конкурсны үткәрү турындагы мәгълүмат Агентлыкның «Интернет» мәгълүмат-телекоммуникация челтәрендәге рәсми сайтында (<http://tatmedia.tatarstan.ru>) «Яңалыклар», «Конкурслар» бүлекләрендә (алга таба – Агентлыкның рәсми сайты) урнаштырыла. Конкурс үткәрү турындагы мәгълүматта Конкурсны үткәрү шартлары, номинацияләр, эшләрне бәяләү критерийлары, гаризалар кабул ителә башлау һәм төгәлләнү сроклары, бүләкләү турында мәгълүмат һ.б. күрсәтелә.

1.4. Конкурста жинүчеләргә дипломнар, чәчәкләр һәм акчалата бүләкләр тапшырыла;

1.5. Конкурса бер генә гариза керсә һәм/яисә бер гариза да кермәсә, Конкурс үткәрелмәде дип таныла.

1.6. Әлеге Нигезләмәдә файдаланыла торган терминнар һәм билгеләмәләр:  
Сервис – «Минем субсидияләр» мәгълүмат системасын булдыру турында Татарстан Республикасы Министрлар Кабинетының 2020 елның 2 ноябрдендәге 986 номерлы карары нигезендә барлыкка килгән һәм электрон исәпләү машиналары өчен программалар, белешмәләр базасы һәм интеллектуаль эшчәнлекнең башка нәтижәләре рәвешенә белдерелгән, халык дәүләт ярдәме чараларын электрон рәвештә алу максатларында гаризалар бирү хокукын гамәлгә ашыру өчен күздә тотылган мәгълүмат системасы.

Сервис функцияләреннән файдалану, Сервистан файдалану турындагы килешү нигезендә, «Интернет» челтәрендәге сайт (<http://subsidiya.tatarstan.ru>, <http://subsidiya.tatarstan.ru>) яисә мобиль кушымта аша башкарыла.

ГЭИ – гади электрон имза.

## 2. Конкурсның максатлары һәм бурычлары

2.1. Конкурсның максаты – массакуләм мәгълүмат чараларында журналистларның күпмилләтле Россия халыклары тормышын, мәдәниятен, гореф-гадәтләрен, халыкларның этно-мәдәни үсеше һәм хезмәттәшлеге мәсьәләләрен яктыртучы һәм мәдәни үсешкә, мәдәни мирасны саклап калуга, халыклар арасындагы һәм диннәр арасындагы татулыкны һәм бердәмлекне саклауга, гомумгражданлык жәмгыятен ныгытуга, шулай ук яшь буында милли мәдәниятләргә, традицияләргә һәм гореф-гадәтләргә ихтирам тәрбияләүгә зур өлеш керткән аеруча әһәмиятле һәм талантлы эшләрен ачыклау һәм бүләкләү.

2.2. Конкурсның төп бурычлары:

- жәмгыятәтә милләтара мөнәсәбәтләр һәм татулык культурасын булдыру;
- әхлакый-этик һәм гражданлык-патриотик хисләр, тарихи мирасны, туган якның традицияләрен һәм гореф-гадәтләрен сәнгати-эстетик кабул итүне тәрбияләү;
- массакуләм мәгълүмат чараларында күпмилләтле жәмгыятәтә мәдәниятләр, традицияләр һәм гореф-гадәтләр төрлелеген, мәдәниара һәм динара мөнәсәбәтләрнең һәм хезмәттәшлекнең уңай мисалларын яктыртуны стимуллаштыру.

2.3. Конкурсны оештыру һәм үткәру эше түбәндәге принципларга таяна:

- гавамилык һәм ачыклык;
- Конкурста катнашуга гариза бирүчеләрнең тигез хокуклы булуы;
- гаризаларны конкурс нигезендә карау.

## 3. Конкурсның номинацияләре

3.1. Конкурс түбәндәге номинацияләрдә үткәрелә:

- «Телесюжетлар циклы»
- «Телепроект (документаль фильм, телепрограммалар циклы)»
- «Радиотапшырулар (репортажлар) циклы»
- «Басма мәгълүмат чараларында язмалар циклы»
- «Интернет массакуләм мәгълүмат чараларында материаллар циклы»
- «Массакуләм мәгълүмат чараларында балалар-яшүсмерләр өчен проектлар»

3.2. Төп приз – «Гран-при» барлык номинацияләр арасында иң күп баллыны жыйган катнашучыга бирелә.

3.3. Оештыручы Татарстан Республикасында республика, федераль яисә халыкара масштабтагы әһәмиятле чаралар үткәрелүгә бәйле рәвештә өстәмә

номинациялар булдыру турында элеге Нигезлэмәнең 1.3. пункты нигезендә агентлыкның рәсми сайтында мәгълүмат урнаштыру юлы белән хәбәр итә.

#### **4. Конкурста катнашучылар**

4.1. Конкурста законнарда билгеләнгән тәртиптә теркәлгән Россия Федерациясе массакуләм мәгълүмат чаралары редакцияләре (алга таба – ММЧ редакцияләре) катнаша.

4.2. Конкурста гариза бирүчеләр – элеге Нигезлэмәнең 5.2 пункты нигезендә документлар тапшырган ММЧ редакцияләре (алга таба – гариза бирүчеләр).

4.3. Конкурста катнашучылар – тапшырылган эшләре Конкурста катнашырга рөхсәт ителгән гариза бирүчеләр (алга таба – катнашучылар).

4.4. Гариза бирүчеләр Конкурста катнашу өчен элеге Нигезлэмәнең 5 бүлегендә баян ителгән тәртиптә һәм күрсәтелгән шартларны, таләпләрне үтәп гариза тапшырырга тиеш.

4.5. Конкурста жибәрелгән Конкурс эшләре бер яки аннан күбрәк ММЧ редакцияләре тарафыннан башкарылган булырга мөмкин.

4.6. Өченче затларның авторлык хокукларын үтәмәгән өчен жаваплылык, законнар нигезендә, эшләргә тәкъдим иткән гариза бирүчеләргә һәм катнашучыларга йөкләнә.

4.7. Гариза бирүче Конкурстың бер номинациясендә катнашу өчен бер генә гариза бирә ала.

4.8. Конкурста гариза бирүче берничә номинация буенча документлар тапшыра ала, бу очракта жюри тарафыннан карала торган документлар һәрбер номинация буенча элеге нигезлэмәнең 5.2 пункты нигезендә аерым эзерләнәргә тиеш. Бер конкурс эше төрле номинацияләргә тапшырыла алмый.

#### **5. Конкурстың үткөрү шартлары**

5.1. Конкурста массакуләм мәгълүмат чараларында алдагы Конкурста йомгак ясалган датадан алып чираттагы Конкурста гаризалар кабул итү тәмамлана торган датага кадәр булган чорда чыккан эшләр кабул ителә;

5.2. Конкурста түбәндәге документлар теркәлгән гариза кабул итә: түбәндәге конкурс эшләре (кимендә 3 һәм иң күбе 10 эштән торган эшләр циклы):

а) конкурс эшләре:

MP4 форматындагы CD яисә DVD дискларда (флешкартада) телевизион эшләр (программалар, махсус репортажлар, видеосюжетлар циклы, документаль фильм). Конкурс эшләренә эшнең исеме, авторлары һәм эфирга чыгу датасы күрсәтелгән эфир белешмәсе кушып бирелә. Элеге белешмә массакуләм мәгълүмат чарасы редакциясе житекчесе имзасы һәм мөһер (булган очракта) белән таныкланган булырга тиеш;

басма массакуләм мэгълүмат чараларындагы язмалар (язмалар сериясе, махсус чыгарылышлар), төп нөсхә яки күчермә нөсхә рәвешендә һәм (яисә) сканер аша чыгарылган вариантта тапшырыла. Язмалар массакуләм мэгълүмат чарасы редакциясе житәкчесе имзасы һәм мөһере (булган очракта) белән таныкланган булырга тиеш;

Интернет басмалардагы язмалар, адреслы сылтама күрсәтелеп, кәгазь вариантта булырга, массакуләм мэгълүмат чарасы редакциясе житәкчесе имзасы һәм мөһере (булган очракта) белән таныкланган булырга тиеш;

MP3 форматындагы CD яисә DVD дискларда (флешкартада) радиоэшләр (программалар, махсус репортажлар, радиосюжетлар циклы). Конкурс эшләренә эшнәң исеме, авторлары һәм эфирга чыгу датасы күрсәтелгән эфир белешмәсе кушып бирелә. Әлеге белешмә массакуләм мэгълүмат чарасы редакциясе житәкчесе имзасы һәм мөһере (булган очракта) белән таныкланган булырга тиеш.

б) катнашу өчен анкета (1 нче кушымта);

в) юридик зат буларак теркәлгән массакуләм мэгълүмат чарасы редакцияләре өчен:

юридик затны салым органында исәпкә кую турында таныклык (ИНН) (күчермәсе);

юридик зат житәкчесен вазыйфага билгеләп кую турында боерык (күчермәсе);

гамәлгә кую документлары (күчермәләре);

ММЧ теркәү турында таныклык (күчермәсе) йә теркәлгән массакуләм мэгълүмат чаралары реестрыннан өземтә;

г) юридик зат булмаган массакуләм мэгълүмат чарасы редакцияләре өчен:

массакуләм мэгълүмат чарасын теркәү турында таныклык (күчермәсе) йә теркәлгән массакуләм мэгълүмат чаралары реестрыннан өземтә;

массакуләм мэгълүмат чарасы редакциясе уставы яисә «Массакуләм мэгълүмат чаралары турында» 1991 елның 27 декабрәдәге 2124-І номерлы Россия Федерациясе Законының (алга таба – ММЧ турында Закон) 20 статьясы нигезендә аны алмаштыра торган шартнамә;

д) уртақ эшләренә тәкъдим итә торган ММЧ редакцияләре өчен:

конкурс эшенә призлы урын бирелгән очракта акчаны процентлап бүлешү турында килешү.

5.3. Конкурс эшләре Россия Федерациясе дәүләт телендә, Россия Федерациясе составындагы республикаларның дәүләт телләрендә, Россия Федерациясендәге башка халыклар телләрендә тапшырыла. Россия Федерациясе составындагы республикаларның дәүләт телләрендә, Россия Федерациясендәге башка халыклар телләрендә тапшырылган эшләренә русчага тәржемәсе бирелә. Ул массакуләм мэгълүмат чарасы редакциясе житәкчесе имзасы һәм мөһере (булган очракта) белән таныкланган булырга тиеш.

5.4. Конкурстка килгән эшләргә рецензия бирелми.

5.5. Гариза, Сервистан файдаланып, электрон рәвештә йә кәгазь вариантта (оешма житәкчесенәң имзасы һәм мөһер (булган очракта) белән расланып) тапшырыла.

Документлар электрон рәвештә тапшырылган очракта, гариза Сервиста языла, гаризага теркәлә торган документлар, сканер аша чыгарылып, Сервиска кертелә.

5.6. Гариза электрон рәвештә бирелгәндә, гариза бирүче тарафыннан гади электрон имза (ГЭИ) белән имзаланырга тиеш.

ГЭИ ачыкчы ике элементтан гыйбарәт – индентификатордан һәм паролдән. Индентификатор – гариза бирүченең ЕСИА системасындагы логины, пароль – ЕСИА пароле. Гариза бирүче физик зат булса, ул ЕСИА системасында физик зат буларак, юридик зат булса, ЕСИА системасында юридик зат буларак теркәлгән биттән файдаланырга тиеш.

5.7. Гариза бирүче тарафыннан ГЭИ формалаштыру факты түбәндәге шартларның барысын да үтәү юлы белән раслана:

Сервисның интерактив рәвешенә ЕСИА системасындагы дәрәс логин һәм пароль белән керү;

норматив хокукый актлар нигезендә ЕСИАга теркәлү;

гариза бирүче – физик зат шәхесенең норматив хокукый актлар нигезендә таныклануы;

гариза бирүче – юридик затның ЕСИА системасында электрон имзаны тикшерүнең квалификацияле сертификатыннан файдаланып теркәлүе;

гариза бирүченең ЕСИА логины һәм пароле белән Сервиста теркәлүе турында Сервиска ЕСИА системасыннан мәгълүмат алыну;

Сервиска ЕСИАда теркәлгән зат турында мәгълүмат алыну.

5.8. Гариза бирүченең гади электрон имзасын тикшерү дәрәс кулланылган логин һәм пароль турында Сервис тарафыннан ЕСИАдан мәгълүмат алу юлы белән башкарыла. Логин һәм пароль дәрәс булса, гади электрон имза расланган дип санала.

5.9. Әлеге Нигезләмәнең 5.8 пункты таләпләрен үтәп, Сервис интерфейсында электрон документны жибәрү буенча тиешле кнопкага басу гариза гади электрон имза белән имзаланганны аңлата.

5.10. Әлеге Нигезләмәнең 5.8 пункты таләпләрен үтәп, Сервис интерфейсында электрон документны жибәрү буенча тиешле кнопкага басу юлы белән салынган гади электрон имза куелган гариза кәгазь вариантта имза куеп тапшырылган документ белән бер үк хокукка ия.

5.11. ГЭИ ачыкчын куллану кагыйдәләре Сервистан файдалану турындагы килешүдә Сервис операторы тарафыннан билгеләнә.

5.12. Сервистан файдаланып формалаштырылган һәм (яисә) жибәрелгән электрон документта электрон документны формалаштырган һәм (яисә) жибәргән гариза бирүчегә кагылышлы мәгълүмат була.

5.13. Гариза бирүче ГЭИ ачыкчының конфиденциаль булуын таний.

5.14. Гариза, кәгазь вариантта тапшырылган очракта, Оештыручы тарафыннан 420066, Татарстан Республикасы, Казан шәһәре, Декабристлар урамы, 2 нче йорт, 6 кат, 5 кабинет, ММЧ бүлеге, «Многоликая Россия» конкурсына. Тел.: 8(843)570-31-12 адресы буенча кабул ителә.

5.15. Сервис аша гариза тапшырылган көн Конкурста катнашу өчен гариза тапшыру датасы булып исәпләнә. Гариза кәгазь вариантта тапшырылган очракта, аның Агентлыкка керткән көне гариза тапшыру датасы булып исәпләнә.

5.16. Конкурста катнашуга рөхсәт бирмәү өчен нигез булып түбәндәгеләр тора:

гаризаның әлеге Нигезләмәнең 5.1. – 5.3. пунктларында билгеләнгән таләпләргә туры килмәве яисә гаризага әлеге Нигезләмәнең 5.2. пункттында каралган документларны теркәмәү (барысын да теркәмәү);

конкурста катнашу өчен гаризаны билгеләнгән срокны бозып тапшыру;

сурәтендә яисә тавышында хилафлыклар булган эшләр тәкъдим итү;

гариза бирүченең әлеге Нигезләмәнең 4.1, 4.2 пунктларында каралган таләпләргә туры килмәве.

5.17. Конкурста кертелмәгән эшләр, житешсезлекләре бетерелеп, документлар тапшыру өчен билгеләнгән срокларда яңадан Конкурста тәкъдим ителергә мөмкин.

5.18. Конкурста жиңүчеләрне бүләкләү датасы турында Агентлыкның рәсми сайтында өстәмә рәвештә хәбәр ителә.

5.19. Конкурсны оештыручы эшләрне, шул исәптән бүләкләргә лаек булган эшләрне дә киләчәктә файдалануны күздә тотмый, шуңа бәйле рәвештә, конкурста катнашучылар эшләрне киләчәктә ничек файдалануны мөстәкыйль хәл итә.

5.20. Конкурс шартлары буенча, тәкъдим ителгән эшләрне катнашучыларга (гариза бирүчеләргә) кире кайтару, аларның эшне кире кайтару турындагы таләбе буенча, мондый таләп алынган мизгелдән алып 20 (егерме) календарь көн дәвамында аның исәбеннән гамәлгә ашырыла.

5.21. Катнашучыга Конкурста кертелмәү турында хәбәр документларны алган көннән алып биш көн эчендә, Оештыручы житәкчесе (житәкче урынбасары) имзалаган һәм анкета-гаризада күрсәтелгән адреска жибәрелгән заказлы хат белән хәбәр ителә.

5.22. Конкурста катнашуга бәйле чыгымнар (почта, командировка һ.б.) гариза тапшыручы һәм катнашучы тарафыннан мөстәкыйль түләнә.

## **6. Конкурс эшләрне бәяләү критерийлары**

6.1. Конкурс эшләрне бәяләү критерийлары:

- материалның темага туры килүе (0-5 балл);
- эчтәлекнең Конкурс тематикасын чагылдыруы (0-5 балл);
- башкару осталыгы (0-5 балл);
- эшләрнең ижади булуы (0-5 балл);
- тематиканы яктыртуның кабатланмаган һәм тапталмаган булуы (0-5 балл).

## **7. Конкурс комиссиясен оештыру һәм аның эшчәнлек тәртибе**

7.1. Конкурс комиссиясе Оештыручы боерыгы белән 14 кеше составында раслана һәм рәистән, рәис урынбасарыннан һәм комиссия әгъзаларыннан төзелә.

7.2. Конкурс комиссиясе үз эшен түләүсез башкара.

7.3. Конкурс комиссиясенен эше утырышларда гамэлгә ашырыла. Утырышта комиссия әгъзаларының яртысыннан артыгы катнашса, утырыш тулы хокуклы дип таныла.

7.4. Конкурс эшенә рәис житәкчелек итә. Комиссия рәисе булмаганда, рәис вазыйфалары аның тарафыннан билгеләнгән урынбасарына йөкләнә.

7.5. Конкурс комиссиясе әгъзалары конкурска тапшырылган эшләрне әлеге Нигезләмәнең 6 пунктында күрсәтелгән Конкурс эшләрән бәяләү критерийлар нигезендә бәяли. Һәрбер критерий буенча балларның саны 5 баллы шкала (0 – 5 балл) буенча бәйләнә.

1 дән артык конкурс эше теркәлгән гариза буенча баллар саны, гариза составындагы конкурс эшләрнен һәрберсе буенча конкурс комиссиясе әгъзаларының бәясенән чыгып, уртача баллы исәпләү юлы белән санала.

7.6. Конкурска гариза бирүче эшен тапшырганда Конкурс номинациясен дәрәжә билгели алмаган очракта, Конкурс комиссиясе Конкурс эшенә туры килә торган номинацияне мөстәкыйль билгели.

7.7. Бер номинациягә бер генә гариза тапшырылса, бер гариза да тапшырылмаса, тапшырылган гаризаларның берсе дә конкурс шартларына туры килмәсә, катнашкан эшләрнен берсе дә билгеләп үтәргә лаек дип танылмаса, Конкурс бу номинациядә үткәрелмәгән дип таныла һәм акчалар Оештыручы тарафыннан башка жиңүчеләр арасында тигез итеп бүленә.

7.8. Баллар тигез булганда Конкурс комиссиясе әгъзалары карары нигезендә призы урыннар ике яисә берничә жиңүчегә бирелергә мөмкин, бу очракта әлеге призы урынга тәгаенләнгән акчалар жиңүчеләр арасында Оештыручы тарафыннан тигез өлешләп бүленә һәм жиңүчеләрнен һәрберсенә бер призы урын бирелә.

7.9. Жиңгән эш берничә ММЧ тарафыннан тапшырылган булса, бу призы урын өчен тәгаенләнгән акча ул эшне башкаруда катнашкан затлар арасында үзләре килешенгән күләмдә бүленә. Мондый килешү конкурс комиссиясенә тапшырылган гариза белән бергә бирелә.

7.10. Иң күп баллы бертигез дәрәжәдә жыйган катнашучылар булганда, «Гран-при» иясе тавыш бирү юлы белән ачыклана. Тавышлар саны тигез булганда, Рәис тавышы хәлиткеч булып тора.

7.11. Конкурсны оештыручы оештыру-техник эшчәнлекне жайга салу, утырышны әзерләү һәм конкурс комиссиясе документациясен алып бару өчен жаваплы секретарь билгеләп куя.

7.12. Жаваплы секретарь конкурс комиссиясе составына керми һәм утырышларда тавыш бирү хокукыннан башка гына катнаша.

7.13. Конкурска йомгак гаризалар кабул итү тәмамланган көннен алып 30 календарь көн эчендә ясала, Конкурс комиссиясе утырышы йомгаклары буенча беркетмә рәсмиләштерелә, аңа утырышта булган конкурс комиссиясе әгъзаларының имзасы салына, беркетмә, конкурска йомгак ясалган көннен алып биш көн эчендә, конкурс комиссиясе рәисе яисә рәисе урынбасары тарафыннан раслана.



7.14. Конкурс комиссиясе утырышы беркетмәсе кул куелган көннән алып өч календарь көн эчендә Агентлыкның рәсми сайтына урнаштырыла.

## **8. Финанс белән тәмин итү**

8.1.Конкурсны оештыруга һәм үткәругә бәйле чыгымнарны финанслау Татарстан Республикасы Министрлар Кабинетының 2013 елның 18 декабрендәге 1006 номерлы карары белән расланган «2014 – 2025 елларга Татарстан Республикасында дәүләт милли сәясәтен гамәлгә ашыру» дәүләт программасын гамәлгә ашыру кысаларында киләсе финанс елына Конкурс үткәрү өчен Татарстан Республикасы бюджетында каралган акчалар исәбеннән гамәлгә ашырыла.

8.2. Конкурста жиңүчеләр түбәндәге тәртиптә бүләкләнә:

«Гран-при» - 500,0 мең сум (Диплом).

### **«Телесюжетлар циклы»**

- 1 урын - 100 000 сум. (I дәрәжә диплом).
- 2 урын - 70 000 сум. (II дәрәжә диплом).
- 3 урын - 50 000 сум. (III дәрәжә диплом).

### **«Телепроект (документаль фильм, телепрограммалар циклы)»**

- 1 урын - 100 000 сум. (I дәрәжә диплом).
- 2 урын - 70 000 сум. (II дәрәжә диплом).
- 3 урын - 50 000 сум. (III дәрәжә диплом).

### **«Радиотапшырулар (репортажлар) циклы»**

- 1 урын - 100 000 сум. (I дәрәжә диплом).
- 2 урын - 70 000 сум. (II дәрәжә диплом).
- 3 урын - 50 000 сум. (III дәрәжә диплом).

### **«Басма мәгълүмат чараларында язмалар циклы»**

- 1 урын - 100 000 сум. (I дәрәжә диплом).
- 2 урын - 70 000 сум. (II дәрәжә диплом).
- 3 урын - 50 000 сум. (III дәрәжә диплом).

### **«Интернет массакуләм мәгълүмат чараларында материаллар циклы»**

- 1 урын - 100 000 сум. (I дәрәжә диплом).
- 2 урын - 70 000 сум. (II дәрәжә диплом).
- 3 урын - 50 000 сум. (III дәрәжә диплом).

### **«Массакуләм мәгълүмат чараларында балалар-яшүсмерләр өчен проектлар»**

- 1 урын - 100 000 сум. (I дәрәжә диплом).
- 2 урын - 70 000 сум. (II дәрәжә диплом).

3 урын - 50 000 сум. (III дәрәжә диплом).

8.3. Акчалата премияләр Конкурс йомгаклары турында беркетмәгә имза салган мизгелдән алып 20 көн дәвамында, жиңүчеләрне игълан иткәннән соң, Агентлык житәкчелегенә язылган рәсми хатта күрсәтелгән исәп-хисап сетына күчерү юлы белән түләпә.

## 9. Аерым шартлар

9.1. Оештыручылар түбәндәгеләргә хокуклы:

- әлеге Нигезләмәдә һәм Россия Федерациясенең гамәлдәге законнарында билгеләнгән очраклардан, шулай ук бәхәсле очраклардан тыш, Конкурста катнашучылар белән язмача йә башка төрле элементләргә кермәскә;

- эшләрне тапшыру срогының беренче яртысында Россия Федерациясе законнары таләпләрен үтәп, Конкурсны туктатырга яки әлеге Нигезләмәгә үзгәрешләр кертергә, бу хакта Агентлыкның рәсми сайтында тиешле мәгълүмат урнаштырып, Катнашучыларга хәбәр итәргә.

9.2. Конкурс шартлары үзгәрү турында хәбәрнамә алганнан соң, Конкурста катнашучы эшләрне элек билгеләнгән шартларда кабул итүне яисә кертелгән үзгәрешләрне гамәлдә түгел дип тануны таләп итә алмый. Аның эшне Конкурстың яңа шартларына туры китереп үзгәртүе алга таба конкурста катнашырга мөмкинлек бирә.

«Татмедиа» республика матбугат  
һәм массакуләм  
коммуникацияләр агентлығының  
2022 елның 15 февралендәге 13-п  
боерыгы белән расланган  
«Журналистларның  
«Многоликая Россия»  
гомумроссия конкурсын үткөрү  
турында нигезләмәгә»  
кушымта

**Журналистларның  
«Многоликая Россия» гомумроссия конкурсында катнашу өчен  
АНКЕТА-ГАРИЗА**

**Гариза бирүче (ММЧ исеме)**

---

**ММЧ житәкчесенең фамилиясе, исеме, атасының исеме (булган  
очракта)** \_\_\_\_\_

**Элемтә өчен телефон**

---

**Материалның чыгу датасы**

---

**Номинация**

---

**Конкурса жибәрелгән эшнең исеме**

---

**Кыскача эчтәлеге**

---

---

---

---

**Адрес**

---

**Телефон/факс**

---

**e-mail**

---

Журналистларның «Многоликая Россия» гомумроссия конкурсына жибәре́лгән конкурс эшләрә өченче затларның нинди дә булса башка хокукларын бозмый.

**Гариза биргән ММЧ житәкчесенә фамилиясе, исеме, атасының исеме (тулысынча) \_\_\_\_\_**

**(гариза биргән ММЧ житәкчесенә мөһер белән таныкланган (булган очракта) имзасы**